


**പതിനാലാം കേരള നിയമസഭ**

**അഞ്ചാം സമ്മേളനം**

<b>നക്ഷത്രചിഹ്നമിടാത്ത ചോദ്യം</b> <b>നം.5298</b>		<b>23.05.2017-ൽ മറുപടി നൽകേണ്ടിയിരുന്നത്</b>	
<b>മാലിന്യ നിർമ്മാർജ്ജന പദ്ധതി</b>			
<b>ചോദ്യം</b>		<b>മറുപടി</b>	
<b>ശ്രീ. പി. കെ. ബഷീർ</b>		<b>ഡോ. കെ. ടി. ജലീൽ</b>	
		<b>തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പ് മന്ത്രി</b>	
(എ)	സംസ്ഥാനത്ത് മാലിന്യ നിർമ്മാർജ്ജന പദ്ധതികൾ ഒന്നും തന്നെ ഫലപ്രദമാകുന്നില്ല എന്നത് ശ്രദ്ധയിൽപെട്ടിട്ടുണ്ടോ;	(എ)	ഇല്ല
(ബി)	എങ്കിൽ ഫലപ്രദമായി, ജനങ്ങളുടെ ആശങ്ക അകറ്റി മാലിന്യ നിർമ്മാർജ്ജനം, ഫലപ്രദമായി നടത്തുന്നതിന് ഉപയുക്തമായ ഏതെങ്കിലും പദ്ധതി പരിഗണനയിലുണ്ടോ; വ്യക്തമാക്കുമോ;	(ബി)	യു. സംസ്ഥാനത്തെ രൂക്ഷമായ മാലിന്യ പ്രശ്നം ജനപങ്കാളിത്തത്തോടെ പരിഹരിക്കുന്നതിനുള്ള നടപടികൾ സർക്കാർ സ്വീകരിച്ചുവരുന്നുണ്ട്. ജൈവമാലിന്യം ഉറവിടങ്ങളിൽ തന്നെ സംസ്കരിക്കുന്നതിന് ആവശ്യമായ വികേന്ദ്രീകൃത കമ്പോസ്റ്റിംഗ് സംവിധാനങ്ങളായ വെർമി കമ്പോസ്റ്റിംഗ്/ റിംഗ് കമ്പോസ്റ്റിംഗ്/ബക്കറ്റ് കമ്പോസ്റ്റ്/കലം കമ്പോസ്റ്റ്/ബയോബിൻ മുതലായ കമ്പോസ്റ്റിംഗ് സംവിധാനങ്ങളും ബയോ ഗ്യാസ് പ്ലാന്റ് സംവിധാനങ്ങൾക്കും മുൻ തൂക്കം നൽകി നടപ്പിലാക്കിവരുന്നുണ്ട്. നിലവിലുള്ള കേന്ദ്രീകൃത ഖരമാലിന്യ സംസ്കരണ കേന്ദ്രങ്ങൾ കുറുമറ്റതാക്കുന്നതിനുള്ള പദ്ധതികളും നിലവിലുണ്ട്. വൃത്തിയാക്കി തരംതിരിക്കപ്പെട്ട അജൈവമാലിന്യം വീടുകളിൽ നിന്നും സ്ഥാപനങ്ങളിൽ നിന്നും ശേഖരിച്ച് പുനഃചംക്രമണത്തിനായി കൈമാറുന്നതിനുള്ള നടപടികളും ആരംഭിച്ചിട്ടുണ്ട്. ഖരമാലിന്യ മാനേജ്മെന്റ് ചട്ടം 2016-ന്റെയും പ്ലാസ്റ്റിക് വേസ്റ്റ് മാനേജ്മെന്റ് ചട്ടം 2016, ഇ-വേസ്റ്റ് മാനേജ്മെന്റ് ചട്ടം 2016-ന്റെയും അടിസ്ഥാനത്തിൽ ബ്രാന്റ് ഓണർ/ ഉത്പാദകർ/ഡീലർമാർ തുടങ്ങിയവർ എക്സ്റ്റൻഡ് പ്രൊഡ്യൂസേഴ്സ് റെസ്പോൺസിബിലിറ്റി പ്രകാരം സ്വാമേധയായോ, തദ്ദേശ സ്വയംഭരണ സ്ഥാപനങ്ങളുമായി ചേർന്ന് കൊണ്ടോ എടുക്കേണ്ട ഉത്തരവാദിത്വം നിറവേറ്റപ്പെടുന്നതിനുള്ള പ്രാരംഭ നടപടികളും തുടങ്ങിയിട്ടുണ്ട്. സംസ്ഥാനത്തിനകത്തു തന്നെ റീസൈക്കിൾ വ്യവസായമാരംഭിക്കുന്നതിനുള്ള പ്രോത്സാഹന നടപടികൾക്കും തുടക്കം കുറിച്ചിട്ടുണ്ട്. കൂടാതെ ശുചിത്വം, മാലിന്യ സംസ്കരണം എന്നീ മേഖലകളിൽ ഊന്നൽ നൽകുന്ന ബൃഹത്തായ ഹരിത കേരളം പദ്ധതി ജനപങ്കാളിത്തത്തോടെ മിഷൻ മാതൃകയിൽ നടപ്പിലാക്കാൻ തീരുമാനിച്ചിട്ടുണ്ട്.
(സി)	സംസ്ഥാനത്ത് അറവുശാല മാലിന്യങ്ങളും, കോഴിക്കടകളിൽ നിന്നുമുള്ള അവശിഷ്ടങ്ങളും, വീടുമാലിന്യങ്ങളും കണ്ണസ് മാലിന്യങ്ങളും രാത്രികാലങ്ങളിൽ പൊതുനിരത്തുകൾ, ഒഴിഞ്ഞ പറമ്പുകൾ, ജലാശയങ്ങൾ	(സി)	പരാതികൾ ലഭിച്ചിട്ടുണ്ട്. ലഭ്യമാകുന്ന പരാതികളിൻമേൽ 1994-ലെ പഞ്ചായത്ത് രാജ് ആക്ട് മുനിസിപ്പാലിറ്റി ആക്ട് എന്നീ നിയമങ്ങളിലെ വ്യവസ്ഥകൾ പ്രകാരം നടപടികൾ സ്വീകരിക്കുന്നതിനുള്ള നിർദ്ദേശം ബന്ധപ്പെട്ട തദ്ദേശസ്വയംഭരണ സ്ഥാപനങ്ങൾക്ക് നൽകിയിട്ടുണ്ട്.

<p>ഇവയിൽ നിക്ഷേപിക്കുന്നതായ പരാതികൾ ലഭിച്ചിട്ടുണ്ടോ; എങ്കിൽ ഇത്തരം പരാതികളിൽ സ്വീകരിച്ച നടപടികൾ വ്യക്തമാക്കുമോ;</p>	<p>(ഡി)</p>	<p>ഇത്തരം സംഭവങ്ങൾ ശ്രദ്ധയിൽപ്പെട്ടാൽ സ്റ്റാറ്റ്യൂട്ടറി നടപടികൾ സ്വീകരിക്കുന്നതിന് തദ്ദേശ സ്വയംഭരണ സ്ഥാപനങ്ങൾക്ക് നിർദ്ദേശം നൽകിയിട്ടുണ്ട്. നഗരസഭകളിലെ ആരോഗ്യവിഭാഗം ജീവനക്കാർ രാത്രികാലങ്ങളിൽ പരിശോധന നടത്തുകയും കറ്റാക്കർക്കെതിരെ നടപടി സ്വീകരിക്കുകയും ചെയ്യുന്നുണ്ട്.</p>

  
 സെക്ഷൻ ഓഫീസർ